

ಸಭಾಪೂಜಾ



ಬ್ರಾಹ್ಮಣೇಭ್ಯೋ ಮಹದ್ಭ್ರಷ್ಟ ವೇದವಿದ್ಯೋ ವಿಶೇಷತಃ .
ಪುರಾಣಶಾಸ್ತ್ರ ವಿಧ್ಯ್ಭ್ರಷ್ಟ ಸರ್ವೇಭ್ಯೋ ವೈ ನಮೋನಮಃ .. 1..
ಪುತ್ರೋತ್ಸವೇ ಮೌಂಜಿಬಂಧೇ ಕನ್ಯಾಯಾಃ ಪ್ರಥಮಾರ್ತವೇ .
ವಿವಾಹೇ ಯಜ್ಞಸಮಯೇ ಬಿನ್ನಹಂ ಪಂಚಸು ಸ್ಮೃತಂ .. 2..
ಪೂರ್ವಂ ಸಭಾಂ ನಮಸ್ಕೃತ್ಯ ಪಶ್ಚಾದಾಸನಪೂರ್ವಕಂ .
ಕೃತ್ವೋಪಚಾರಂ ಕಾಲೀನಂ ಸಭಾಂ ಸ್ತೋತುಂ ಸಮಾರಭೇತ್ .. 3..
ವರಾಯ ವರವೇಷಾಯ ಗುರೂಣಾಂ ಸುಹೃದಾಮಪಿ .
ಉಪಚಾರಸ್ತು ಕರ್ತವ್ಯೋ ಮಂಗಲ್ಯೋ ಮಂಗಲಾಯನೈಃ .. 4..
ಅರ್ಚಯೇದ್ಭೃತ್ವಿಗಾಚಾರ್ಯನೃಪವಿದ್ವತ್ಸುಹೃದ್ವರಾನ್ .
ಆಗತಾನ್ ಸ್ವಗೃಹಂ ಗೇಹೀ ಯಥಾ ವಿಭವಮಾದರಾತ್ .. 5..
ಗಾಂಭೀರ್ಯಂ ಜಲಧೌ ಸ್ಥಿರತ್ವಮಚಲೇ ತೇಜೋಧಿಕಂ ಭಾಸ್ಕರೇ
ಶೌರ್ಯಂ ಶಾಂತನವೇ ನಯಸ್ಸುರಗುರೌ ತ್ಯಾಗಸ್ತು ಸೂರ್ಯಾತ್ಮಜೇ .
ಏಕೈಕೋ ಗುಣ ಏವ ತೇಷು ನಿಹಿತೋ ಯುಷ್ಮಾಸು ಸರ್ವೇಗುಣಾಃ
ತಿಷ್ಠಂತೈವ ಧರಾಮರಾನ್ ಹರಿಪರಾನ್ ಕಸ್ತೋತುಮೀಶಃ ಕ್ಷಿತೌ .. 6..
ಭವಂತಸ್ಸರ್ವಜ್ಞಾಃ ಸಕಲಭುವನೇ ರೂಢಯಶಸೋ
ವಯಂ ತಾವದ್ಬಾಲಾಃ ಸರಸವಚನೇ ನೈವ ನಿಪುಣಾಃ .
ತಥಾಪೀಯಂ ವಾಣೀ ವಿಶತು ಭವತಾಂ ಕರ್ಣಕುಹರೇ
ಕಿಶೋರನ್ಯಾಲಾಪಃ ಖಲು ಭವತಿ ಪಿತೋರತಿಮುದೇ .. 7..
ಮಹತ್ಯಾ ಗದಯಾ ಯುಕ್ತಾಂ ಸತ್ಯಭಾಮಾಸಮನ್ವಿತಾಂ .
ಸುದರ್ಶನಧರಾಂ ವಂದೇ ಸಭಾಂ ವಿಷ್ಣೋರಿವಾಕೃತಿಂ .. 8..
ವಿದ್ವನ್ನದೀವ್ರಾತನಹಸ್ರಪೂರ್ಣಂ ತಥಾ ಸಹಸ್ರಪ್ರಭುರತ್ನಪೂರ್ಣಂ .
ವೇದಾಂತವಾಕ್ಯಾರ್ಥತರಂಗಲೋಲಂ ಸಭಾ ಸಮುದ್ರಂ ಪ್ರಣಮಾಮಿ ಮೂರ್ಧ್ನಾ ..
9..
ಸಭಾಮಂಡಲಮಿತ್ಯೇಕೇ ಸಭಾರತ್ನಂ ತು ಕೇಚನ .
ಸಭಾಸಮುದ್ರಮಿತರೇ ಸದಸೋ ಲಕ್ಷಣತ್ರಯಂ .. 10..
ಆಶೀಃ ಪೂರ್ವಕಮಿತ್ಯೇಕೇ ನಮಃ ಪೂರ್ವಂ ತು ಕೇಚನ .

ಭಿನ್ನಹಂ ವೇದಪೂರ್ವಂ ಸ್ಯಾದಿತಿ ಸರ್ವೈರ್ವಿನಿಶ್ಚಿತಂ .. 11..

ಸ್ವಸ್ತಿತಿ ಪ್ರತಿಭಾಷಿತೋ ಮುನಿವರೈಃ ಸಂಸ್ತೂಯಮಾನಸ್ಸುರೈಃ
ಪಾರ್ಶ್ವೇ ಪದ್ಮಜಪದ್ಮನಾಭಪುರುಹೂತಾದ್ಯೈರ್ಜಯೇತ್ಯರ್ಚಿತಃ .

ಅಗ್ರೇ ಚಾಪ್ಸರಸಾಂ ಗಣೈರಹರಹರ್ನೃತ್ಯದ್ಧಿರಾಹ್ಲಾದಿತಃ
ಸಂತುಷ್ಟೋ ಗಿರಿಜಾವಿವಾಹಸಮಯೇ ಸ್ಯಾತ್ಸಂಪದೇನೋ ಮೃಡಃ .. 12..

ಸರ್ವಾಶಾ ಪರಿಪೂರಣಕ್ಷಮಕರಂ ಸರ್ವೋಪಕಾರೋದಯಂ
ಸನ್ಮಾರ್ಗಾಭಿರತಂ ಸಮಸ್ತತಮಸಃ ಪ್ರದ್ವಂಸಿ ಸತ್ಯಾಸ್ವದಂ .
ಬ್ರಹ್ಮಾವಾಸಮಶೇಷವೇದನಿಲಯಂ ವಿದ್ಯಾಧರಾರಾಧಿತಂ
ಪ್ರಖ್ಯಾತಂ ಭುವಿ ಭಾನವೀಯಮಿವ ವೋ ವಂದೇ ಸಭಾಮಂಡಲಂ .. 13..

ವಿದಿತಚತುರಭಾಷಾ ಭಾರತೀ ಭಾಲಭೂಷಾ
ವ್ಯಪಗತಬಹುದೋಷಾ ಚಂದ್ರಿಕೋದ್ಯನ್ಮನೀಷಾ .
ಹೃದಯತಿಮಿರಪೂಷಾ ಜ್ಞಾನವಿದ್ಯಾವಿಶೇಷಾ
ಮಮ ಭವತು ಸುತೋಷಾ ಭೂಸುರಾಣಾಂ ಸಭೈಷಾ .. 14..

ವೇದಪೂರ್ವಂ ತು ,
ಓಂ ನಮಃ ಸದಸೇ . ನಮಃ ಸದಸಸ್ವತೆಯೇ .
ನಮಃ ಸಖೀನಾಂ ಪುರೋಗಾಣಾಂ ಚಕ್ಷುಷೇ .
ನಮೋ ದಿವೇ . ನಮಃ ಪೃಥ್ವಿವ್ಯೈ . ಸಪ್ರಥಸ್ತಭಾಂ ಮೇ ಗೋಪಾಯ .
ಯೇ ಚ ಸಭ್ಯಾಃ ಸಭಾಸದಃ . ತಾನಿಂದ್ರಿಯಾವತಃ ಕುರು .
ಸರ್ವಮಾಯುರುಪಾಸತಾಂ .. 15..

ಅಹೇಬುದ್ಧಿಯ ಮಂತ್ರಂ ಮೇ ಗೋಪಾಯ . ಯಮೃಷಯಸ್ತ್ರಯೇ ವಿದಾ ವಿದುಃ .
ಋಚಃ ಸಾಮಾನಿ ಯಜೂಷಿ . ಸಾ ಹಿ ಶ್ರೀರಮೃತಾ ಸತಾಂ .. 16..
ಅಭ್ಯುತ್ಥಾನಂ ಚಾಸನಂ ಸ್ವಾಗತೋಕ್ತಿಃ ಪಾದ್ಯಂ ಚಾಘ್ಯಂ ಮಧುಪರ್ಕಾಚಮೌ ಚ

ಸ್ನಾನಂ ವಾಸೋ ಭೂಷಣಂ ಗಂಧಮಾಲೈಃ ಧೂಪೋ ದೀಪಸ್ತೋಪಹಾರಃ
ಪ್ರಣಾಮಃ .. 17..

ಅಭ್ಯುತ್ಥಾನಮಥಾಸಿಕಾ ವಿತರಣಂ ಭೂಯೋ ವಚಸ್ವಾಗತಂ .
ಪಾದ್ಯಂ ವ್ಯಾಜನಮಕ್ಷತಂ ಕ್ರಮವಶಾದಘ್ಯಂ ನಿರರ್ಘಕ್ರಿಯಂ ..
ಕೇಚಿತ್ಪಾಹುರಿಮಾನ್ ಷಡುತ್ತಮತಮಾನತ್ರೋಪಚಾರಾನ್ ಪರೇ .
ಬ್ರೂಯಾದ್ವಂದನಮೇಕಮರ್ಹಣವಿಧಿಂ ಯನ್ಮಾದೃಶಾ ತತ್ಕ್ಷಮಂ .. 18..

ನಾಸ್ತಿ ಸತ್ಯಾತ್ಪರೋ ಧರ್ಮಸ್ಸಂತುಷ್ಟಿರ್ನಾತ್ಮಜಾತ್ವರಾ .
ನಾನ್ನದಾನಾತ್ಪರಂ ದಾನಂ ವಂದನಾನ್ನೋಪಚಾರಕಂ .. 19..

ಸತ್ಯಾದಧಿಕೋ ಧರ್ಮೋ ನಾಸ್ತಿ . ಪುತ್ರೋತ್ಸವಾದಪರಃ ಸಂತೋಷೋ ನಾಸ್ತಿ .

ಅನ್ನದಾನಾದಧಿಕದಾನಂ ನ ವಿದ್ಯತೇ . ವಂದನಾದಧಿಕ ಉಪಚಾರೋ ನಾಸ್ತಿ .
ತಸ್ಮಾದ್ವಂದನೋಪಚಾರೇಣೈವ ಸರ್ವೇಪ್ಯುಪಚಾರಾಃ ಕೃತಾಸ್ಸಂತ್ಪ್ರೀತಿ ಮದೀಯಾ
ವಿಜ್ಞಾಪನಾ .. ಸರ್ವೇಭ್ಯೋ ನಮಸ್ಕಾರಾಃ ..
.. ಇತಿ ಸಭಾ ಪೂಜಾ ..

ಸಂಗ್ರಾಹಕಃ

ವಿದ್ವಾನ್ ಪರಮೇಶ್ವರ ಭಟ್ಟಃ

ಪುಟ್ಟನಮನೇ

Encoded and proofread by Parameshwar Puttanmane poornapathi at gmail.com



sabhApUjA

pdf was typeset on February 3, 2023



Please send corrections to sanskrit@cheerful.com

